



இன்றைய செய்தி நாளைய வரலாறு

முரசொலி

நிறுவனர் : கணேசன் மு. கருணாநிதி

ஞாயிற்றுக்கிழமை 21-05-2023

விஷச் சாராயமும் விஷம் அரசியலும் 2

கடந்த இரண்டு ஆண்டு காலத்தில் கள்ளச்சாராய வியாபாரிகள் மீது எந்த நடவடிக்கையும் இல்லை என்கிறார் பழனிசாமி. கடந்த 2022 ஆம் ஆண்டுமட்டும் ஒரு லட்சத்து 40 ஆயிரத்து 649 சாராய வழக்குகள் பதிவாகி உள்ளன. 1 லட்சத்து 39 ஆயிரத்து 697 பேர் கைது செய்யப்பட்டுள்ளார்கள். இவர்கள் பயன்படுத்திய 2 ஆயிரத்து 957 வாசனங்கள் பறிமுதல் செய்யப்பட்டுள்ளன.

இந்த ஆண்டில் இதுவரையில் 55 ஆயிரத்து 173 பேர் கைது செய்யப்பட்டுள்ளார்கள். இதில் 4 ஆயிரத்து 534 பேர் பெண்கள். 79 பேர் மீது குண்டர் தடுப்புச் சட்டம் பாய்ந்துள்ளது. இது எதையும் தெரிந்துகொள்ளாமல் பொறுப்பற்றுப் பேசி இருக்கிறார் பழனிசாமி.

பழனிசாமி எந்தளவுக்கு இரக்கமற்றுப் போய்விட்டார் என்பதற்கு உதாரணம்... பார்வைபாதிக்கப்பட்டவர்களைக் கண்டல் செய்திருக்கிறார். 'கண்கெட்ட பிறகு சூரிய நமஸ்காரம் எதற்கு என்று பழமொழி சொல்வார்களாம். அதுபோல இன்றைக்கு கள்ளச்சாராயம், போலி மதுபானம் குடித்தவர்கள் கண்ணையும் இழந்துவிட்டார்கள்' என்று சொல்லி இருக்கிறார் பழனிசாமி. இந்த உதாரணத்துக்கும் மக்கள் அடைந்த பாதிப்புக்கும் என்ன சம்பந்தம்? குடிக்கப் போய் பார்வையை இழந்துவிட்டு எதற்காக மருத்துவமனைக்கு சிகிச்சைக்கு வருகிறீர்கள் என்கிறாரா?

ஜெயலலிதா ஆட்சியில் 2001ஆம் ஆண்டு கடலூர் மாவட்டம் பன்னாட்டியில் கள்ளச்சாராயத்துக்கு 52 பேர் பலியானார்கள். 30 பேரின் பார்வை பறிபோனது. இப்போது பேசுவது எல்லாம் ஜெயலலிதாவுக்கும் பொருந்துமா?

தூத்துக்குடியில் அமைதியாக ஊர்வலம் சென்றவர்கள் மீது துப்பாக்கிச் சூடு நடத்தியவர் எடப்பாடி பழனிசாமி. இதனை நீதிபதி அருணா ஜெகதீசன் ஆணையம் உறுதி செய்துள்ளது.

“தூத்துக்குடி துப்பாக்கிச் சூடு சம்பவம் பற்றி அப்போதைய முதல் அமைச்சர் எடப்பாடி பழனிசாமி, ‘அந்தச் சம்பவத்தை மற்றவர்களைப் போல ஊடகங்களில் வந்த செய்தி மூலம் அறிந்து கொண்டேன்’ என்று பத்திரிகையாளர்களுக்குப் பேட்டி அளித்தார். ஆனால் இந்த ஆணையத்திடம் மிக வலுவாக இருக்கும் ஆதாரம் என்னவென்றால், சாட்சியாக விசாரிக்கப்பட்ட அப்போதைய தலைமைச் செயலாளர் கிரிஜா வைத்தியநாதன், அப்போதைய டி.ஜி.பி. ராஜேந்திரன், அப்போதைய உளவுத்துறை ஐ.ஜி. சத்தியமூர்த்தி ஆகியோர் **தூத்துக்குடியில் நடக்கும் சம்பவங்களையும், அங்குள்ள நிலவரங்களையும் நிமிடத்துக்கு நிமிடம் எடப்பாடி பழனிசாமியிடம் தெரிவித்து வந்ததாகக் கூறினார்கள். எனவே, ஊடகங்கள் மூலமாகத்தான் அந்தச் சம்பவம் பற்றித் தெரிந்து கொண்டதாக எடப்பாடி பழனிசாமி கூறியது தவறான கருத்து என்பது இந்த ஆணையத்தின் கருத்தாகும்**” என்று ஆணையத்தின் அறிக்கை சொல்கிறது. 13 பேர் படுகொலைக்கு பொறுப்பேற்க வேண்டியது பழனிசாமி அல்லவா?

பொள்ளாச்சியில் பெண்களை மிரட்டி ஆபாசப்படம் எடுத்தவர்கள் தரையமாக அ.தி.மு.க. ஆட்சியில் வலம் வந்தார்கள். புகார் கொடுத்தவர்களை மிரட்டினார் அ.தி.மு.க. பிரமுகர். அவர் கோவை எஸ்.பி.அலுவலக வாசலில் வைத்து தரையமாக பேட்டி கொடுத்தார். தி.மு.க. மகளிரணி சார்பில் போராட்டம் நடத்திய பிறகுதான் நடவடிக்கை எடுப்பதைப் போல நாகம் ஆடினார்கள். ஆனால் சாட்சிகளை மிரட்டுவதை வேடிக்கை பார்த்தார்கள். பிடித்துத் தரப்படாத குற்றவாளிகளை விடுவித்தது அ.தி.மு.க. ஆட்சி. அ.தி.மு.க. பிரமுகரைச் சந்தித்து கோரிக்கை வைத்த பிறகும் செயல்படவில்லை. தரப்பட ஆபாச வீடியோக்களை வைத்து நடவடிக்கை எடுக்கவில்லை. இது பற்றி பத்திரிகையாளர்கள் அன்றைய முதலமைச்சர் பழனிசாமியைக் கேட்டார்கள். “அப்படியெதுவும் இல்லை. ஆதாரம் இருந்தால் கொடுங்கள்” என்றார்.

பாதிக்கப்பட்ட பெண்ணின் அடையாளம் தெரியக்கூடாது என்று உச்சநீதிமன்றம் உத்தரவு போட்டிருக்கும் நிலையில் அந்தப் பெண்ணின் பெயரையும் முகவரியையும் வெளிப்படையாக அறிவித்த அக்கறையற்ற ஆட்சிதான் பழனிசாமியின் ஆட்சி.

பெண்களை வசியப்படுத்த ‘பெய்டு கேங்’ என்ற ஒரு கும்பல் பொள்ளாச்சியில் செயல்பட்டதாக ஊடகங்களில் செய்தி வெளியானது. இதுதான் பழனிசாமியின் காலம்.

தேசிய குற்றப் பதிவேடு ஆவணக் காப்பகம் (என்.சி.ஆர்.பி.) வெளியிட்ட அறிக்கையின்படி, இந்தியாவில் கொலைகள் அதிகம் நடக்கும் மாநிலங்களின் பட்டியலில் 6 ஆவது இடத்தை எட்டியது தான் எடப்பாடி ஆட்சிக் காலம் ஆகும்.

கொலைகள் அதிகம் நடந்த மாநகரங்களில் நான்காவது இடத்தை சென்னை பெற்றது எடப்பாடி ஆட்சிக் காலம்.

இந்திய தண்டனைச் சட்டப்படியான குற்றங்களில் 6 ஆவது இடத்தில் தமிழ்நாட்டை கொண்டுபோய் நிறுத்தியவர் பழனிசாமி.

பொதுமக்கள் மீது சட்டவிரோதமாகக் கூடியதாக அதிகம் வழக்குப் போட்டதில் 4 ஆவது மாநிலமாக தமிழ்நாட்டை ஆக்கியவர் பழனிசாமி.

பட்டியல் மற்றும் பழங்குடியினர் கொலை அதிகம் நடக்கும் மாநிலப் பட்டியலில் 4 ஆவது இடத்தில் தமிழ்நாட்டை ஆக்கியவர் பழனிசாமி.

பெண் குழந்தைகளுக்கு எதிரான பாலியல் வன்முறையில் 8 இடத்தில் தமிழ்நாட்டை நிறுத்தியவர் பழனிசாமி.

தற்கொலைகள் அதிகம் நடக்கும் மாநிலங்களின் பட்டியலில் தமிழ்நாட்டை 2 ஆவது இடத்தில் நிறுத்தியது பழனிசாமி ஆட்சிக்காலம்.

இப்படி சொல்லிக் கொண்டே போகலாம். எனவே விஷம் அரசியலை பழனிசாமி நிறுத்திக் கொள்ளட்டும். வளர்மதியோடு சேர்ந்து மண்சோறு சாப்பிடலாம்.



முதலமைச்சர் மு.க.ஸ்டாலின் அவர்கள் நேற்று முன்தினம் (19.5.2023) தலைமைச் செயலகத்தில், காவல் துறை சார்பில் செங்கல்பட்டு, இராணிப்பேட்டை மற்றும் திருப்பத்தூர் ஆகிய இடங்களில் 36 கோடியே 39 இலட்சம் ரூபாய் செலவில் கட்டப்பட்டுள்ள மூன்று மாவட்ட காவல் அலுவலகக் கட்டடங்களை காணொலிக் காட்சி வாயிலாக திறந்து வைத்தார். இந்த நிகழ்ச்சியில், நீர்வளத் துறை அமைச்சர் துரைமுருகன், பொதுப்பணித் துறை அமைச்சர் எ.வ. வேலு, தலைமைச் செயலாளர் முனைவர் வெ. இறையன்பு, உள்துறை முதன்மைச் செயலாளர் திருமதி பெ. அமுதா, காவல்துறை தலைமை இயக்குநர் முனைவர் செ. சைலேந்திர பாபு, தமிழ்நாடு காவல் வீட்டுவசதி கழகத்தின் தலைவர் மற்றும் நிர்வாக இயக்குநர் முனைவர் அ.கா. விசுவநாதன், தமிழ்நாடு சீருடைப் பணியாளர் தேர்வு வாரியத்தின் தலைவர் / காவல்துறை இயக்குநர் திருமதி சீமா அகர்வால் மற்றும் அரசு உயர் அலுவலர்கள் கலந்து கொண்டனர்.

ரு.36.39 கோடி மதிப்பில் கட்டப்பட்ட - செங்கல்பட்டு, இராணிப்பேட்டை, திருப்பத்தூர் மாவட்ட காவல் அலுவலகக் கட்டடங்கள்! முதல்வர் மு.க.ஸ்டாலின் திறந்து வைத்தார்!

3271 பேருக்கு - இரண்டாம் நிலை காவலர் பணியிட பணி நியமன ஆணைகள் வழங்கினார்!

சென்னை, மே 21 - முதலமைச்சர் மு.க.ஸ்டாலின் அவர்கள் நேற்று முன்தினம் (19.5.2023) தலைமைச் செயலகத்தில், காவல்துறை சார்பில் செங்கல்பட்டு, இராணிப்பேட்டை மற்றும் திருப்பத்தூர் ஆகிய இடங்களில் 36 கோடியே 39 இலட்சம் ரூபாய் செலவில் கட்டப்பட்டுள்ள மூன்று மாவட்ட காவல் அலுவலகக் கட்டடங்களை காணொலிக் காட்சி வாயிலாக திறந்து வைத்தார்.

மேலும், 3271 இரண்டாம் நிலை காவலர் பணியிடங்களுக்கு தேர்வு செய்யப்பட்டவர்களுக்கு பணிநியமன ஆணைகளை வழங்கினார்.

அதன் விவரம் வருமாறு:-

காவல்துறை என்பது, குற்றங்களைத் தடுக்கும் துறையாகவும், தண்டனை பெற்றுத்தரும் துறையாகவும் மட்டும் அல்லாமல், குற்றங்கள் நடக்காத சூழ்நிலையை உருவாக்கும் துறையாகச் செயல்பட வேண்டும் என்ற முதலமைச்சர் அவர்களின் அறிவுறுத்தலின்படி மாநிலத்தின், அமைதியைப் பேணிப் பாதுகாத்து, சட்டம் ஒழுங்கைப் பராமரிக்கும் முக்கியப் பணிகளை ஆற்றி வரும் காவல்துறையின் பணிகள் சிறக்க, புதிய காவல் நிலையங்கள் மற்றும் காவலர் குடியிருப்புகளை கட்டுதல், ரோந்து வாசனங்களை கொள்முதல் செய்தல், உட்கட்டமைப்பு வசதிகளை மேம்படுத்துதல் போன்ற பல்வேறு திட்டங்களைத் தமிழ்நாடு அரசு செயல்படுத்தி வருகிறது.

அந்த வகையில், செங்கல்பட்டு மாவட்டம் - செங்கல்பட்டில் 12 கோடியே 25 இலட்சம் ரூபாய் செலவிலும், இராணிப்பேட்டை மாவட்டம் - இராணிப்பேட்டையில் 12 கோடியே 3 இலட்சம் ரூபாய் செலவிலும், திருப்பத்தூர் மாவட்டம் - திருப்பத்தூரில் 12 கோடியே 11 இலட்சம் ரூபாய் செலவிலும், என மொத்தம், 36 கோடியே 39 இலட்சம் ரூபாய் செலவில் கட்டப்பட்டுள்ள மூன்று மாவட்ட காவல் அலுவலகக் கட்டடங்களைத் தமிழ்நாடு முதலமைச்சர் அவர்கள் காணொலிக் காட்சி வாயிலாக திறந்து வைத்தார்.

இம்மாவட்ட காவல் அலுவலகக் கட்டடங்கள் தரை மற்றும் மூன்று தளங்களுடன் சுமார் 4245 சதுர மீட்டர் பரப்பளவில் கட்டப்பட்டுள்ளது. இக் கட்டடத்தில் மாவட்ட காவல் கண்காணிப்பாளர் அறை,

மாவட்ட காவல் துறை கண்காணிப்பாளர் அறைகள், கட்டுப்பாட்டு அறை, பொதுமக்கள் காத்திருப்பு அறை, உணவகமும் கூடம், அலுவலக அறைகள், ரேடியோ ஸ்டேஷன், கூட பரங்கம், கைரேகை பிரிவு, சைப்ரஸ், சிசிடிவி கேமராக்கள், மின் தூக்கி, மின்னாக்கி, தீயணைப்பு கருவிகள் போன்ற வசதிகளுடன் கட்டப்பட்டுள்ளது.

அதனைத் தொடர்ந்து, தமிழ்நாடு சீருடைப் பணியாளர் தேர்வு வாரியத்தின் வாயிலாக இரண்டாம் நிலை காவலர் பணியிடத்திற்கு தேர்வு செய்யப்பட்ட 2617 ஆண்கள் மற்றும் 654 பெண்கள், என மொத்தம் 3271 நபர்களுக்கு பணிநியமன ஆணைகளை வழங்கிடும் அடையாளமாக, தமிழ்நாடு முதலமைச்சர் அவர்கள் 10 நபர்களுக்கு இரண்டாம் நிலை காவலர் பணியிடத்திற்கான பணிநியமன ஆணைகளை வழங்கினார்.

தேர்வு செய்யப்பட்ட இரண்டாம் நிலை காவலர்களுக்கு திருவள்ளூர், வேலூர், விழுப்புரம், திருச்சிராப்பள்ளி, சேலம், கோயம்புத்தூர், மதுரை மற்

றும் தூத்துக்குடி ஆகிய மாவட்டங்களில் உள்ள நிரந்தர காவலர் பயிற்சி பள்ளிகளில் 1.6.2023 முதல் பயிற்சி வகுப்புகள் தொடங்கப்படவுள்ளன.

இந்த நிகழ்ச்சியில், நீர்வளத் துறை அமைச்சர் துரைமுருகன், பொதுப்பணித் துறை அமைச்சர் எ.வ. வேலு, தலைமைச் செயலாளர் முனைவர் வெ. இறையன்பு, உள்துறை முதன்மைச் செயலாளர் திருமதி பெ. அமுதா, காவல்துறை தலைமை இயக்குநர் முனைவர் செ.சைலேந்திர பாபு, தமிழ்நாடு காவல் வீட்டுவசதி கழகத்தின் தலைவர் மற்றும் நிர்வாக இயக்குநர் முனைவர் அ.கா. விசுவநாதன், தமிழ்நாடு சீருடைப் பணியாளர் தேர்வு வாரியத்தின் தலைவர் / காவல் துறை இயக்குநர் திருமதி சீமா அகர்வால் மற்றும் அரசு உயர் அலுவலர்கள் கலந்து கொண்டனர்.

மேலும், காணொலிக் காட்சி வாயிலாக செங்கல்பட்டிலிருந்து குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன், நாடாளுமன்ற உறுப்பினர் ஜி. செல்வம், சட்டமன்ற உறுப்பினர்

கள் எஸ்.எஸ். பாலாஜி, எம். பாபு, திருமதி வரலட்சுமி மதுகூதன், மாவட்ட ஆட்சித் தலைவர் ஆ.ர.ராகுல்நாத்,

காஞ்சிபுரம் சரக காவல் துணைத் தலைவர் பி.பகலவன், மாவட்ட காவல் கண்காணிப்பாளர் (பொறுப்பு) பாக்டர் எம்.சுதாகர், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள், இராணிப்பேட்டையிலிருந்து மாவட்ட ஆட்சித் தலைவர் திருமதி எஸ்.வளர்மதி, மாவட்ட காவல் கண்காணிப்பாளர் செல்வி டி.வி.கீரன் ஸ்ரூதி, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள், திருப்பத்தூரிலிருந்து சட்டமன்ற உறுப்பினர்கள் அ.நல்லதம்பி, க.தேவராஜ், அ.செ. வில்வநாதன், மாவட்ட ஆட்சித் தலைவர் தெ.பாஸ்கர பாண்டியன்,

மாவட்ட காவல் கண்காணிப்பாளர் பாக்டர் கி.பாலகிருஷ்ணன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

22 ஆம் ஆண்டு நினைவஞ்சலி



மே 21 2023

வீரபாண்டி ஆ.செழியன்

முன்னாள் தி.மு.க சேலம் மேற்கு மாவட்ட கழகச் செயலாளர்
முன்னாள் சேலம் மாவட்ட ஊராட்சிக்குழு தலைவர்
முன்னாள் சேலம் மாவட்ட மத்திய கூட்டுறவு வங்கி தலைவர்

● *என்றும் உங்களுடைய சிங்க கண்ணாடிகள்* ●

மனைவி : N.பிருந்தாசெழியன்

முன்னாள் ஊராட்சி மன்ற தலைவர் - ஸ்ரீலாபி

Dr N.சூர்யா M.S.ENT Dr A.K.தருண் M.S.Ortho.,MBA
மாநில துணை செயலாளர் - தகவல் தொழில்நுட்ப அணி தி.மு.க

Dr N.சிந்து B.Tech (IT) Dr R.ராம்குமார் M.D
மாவட்ட மருத்துவ அணி துணை செயலாளர் சென்னை தெற்கு மாவட்ட தி.மு.க

பேத்திகள் : **KT.தேன்மொழி - KT.கோச்சுடர்**

நியூ கலிடோனியா தீவில் சக்தி வாய்ந்த நிலநடுக்கம்!

சுனாமி எச்சரிக்கை!

பிஜூ, மே 21 - பசிபிக் பெருங்கடலில் உள்ள நியூ கலிடோனியா தீவை நேற்று முன்தினம் காலை சக்தி வாய்ந்த நிலநடுக்கம் உலுக்கியது. 10 கிலோ மீட்டர் ஆழத்தில் இந்த நிலநடுக்கம் ஏற்பட்டது. ரிக்டர் அளவு கோலில் 7.7 புள்ளிகளாக இது பதிவானதாக அமெரிக்க நிலநடுக்கவியல் துறை தெரிவித்து உள்ளது. நிலநடுக்கத் தையடுத்து நியூ கலிடோனியா மற்றும் பிஜூ தீவுகளில் சுனாமி எச்சரிக்கை விடுக்கப்பட்டது. இந்த நிலநடுக்கத்தினால் ஏற்பட்ட சேத விவரம் உடனடியாக தெரியவில்லை.